

वचनबंध पुं. (तत्.) किसी कार्य को करने या न करने के लिए की गई प्रतिज्ञा या दिया गया वचन।

वचनबद्ध वि. (तत्.) वचन में बंधा हुआ, प्रतिश्रुत।

वचनलक्षिता स्त्री. (तत्.) काव्य. वह नायिका जो बातों से किसी परपुरुष को भी आकर्षित या प्रभावित कर ले।

वचनविदग्धता स्त्री. (तत्.) वाणी की चतुराई।

वचनविदग्धा स्त्री. (तत्.) काव्य. विदग्धा नायिका के दो भेदों में से एक, जो ऐसी वाक्यपटुता से नायक या परपुरुष के प्रति प्रेम संदेश प्रकट कर देती है कि कोई दूसरा न जान सके तुल. क्रियाविदग्धा।

वचन-विरोध पुं. (तत्.) बातों में परस्पर विरोध होना जैसे- शीतल अग्नि।

वचनीय वि. (तत्.) 1. वर्णन करने योग्य, कहने के योग्य 2. निंदा के योग्य।

वचस्वी वि. (तत्.) वाणी के तेज से युक्त, वाक्पटु, प्रखर (वक्ता)।

वचा स्त्री. (तत्.) 1. एक ओषधीय जड़ी 2. मैना नामक पक्षी जिसकी आवाज अत्यंत मधुर होती है, सारिका।

वच्छ पुं. (तद्.) छाती, सीना पुं गाय का बछड़ा।

वजन पुं. (अर.) भार, तौल ला.अर्थ विशेषता, महत्व जैसे- इस कविता में वजन है, आपके तर्क में वजन है।

वजनदार वि. (तत्.) वजन से युक्त, वजनी।

वजनी वि. (तत्.) दे. वजनदार।

वज्रह स्त्री. (अर.) कारण टि. अरबी में इसका बहुवचन वजूह या वजूहात होता है, परंतु हिंदी में 'वज्रहों' रूप ग्राह्य हो गया है।

वजारत स्त्री. (अर.) वज़ीर (मंत्री) होने का भाव या कार्य, मंत्रित्व।

वज़ीफा पुं. (अर.) 1. छात्रवृत्ति 2. सहायता राशि जो भरण-पोषण के निमित्त दी जाए 3. पेंशन।

वज़ीर पुं. (अर.) 1. मंत्री 2. शतरंज के खेल का एक महत्वपूर्ण मोहरा।

वजूद पुं. (अर.) 1. अस्तित्व 2. उपस्थिति।

वज्र पुं. (तत्.) 1. इंद्र का अस्त्र 2. आकाशीय विद्युत 3. हीरा वि. कठोर जैसे- वज्रहृदय, नितांत जैसे- वज्रमूर्ख, बलशाली जैसे- वज्रांग (बजरंग) अर्थात् बलिष्ठ अंगो वाला हनुमान।

वज्रकीट पुं. (तत्.) पत्थर में छेद करने वाला कीड़ा।

वज्रगुणन पुं. (तत्.) गणि. तिर्यक् गुणन जैसे- 1. भिन्नों के गुणन में एक के अंश का दूसरे के हर से गुणन तथा दूसरे के अंश का पहले के हर से गुणन 2. पहली संख्या के इकाई से दूसरी संख्या के दहाई का गुणन इत्यादि टि. संभवतः गुणा का चिह्न (x) वज्र गुणन के कारण ही बना है।

वज्रगोप पुं. (तत्.) चमकीले लाल रंग का मखमल के गोल टुकड़े जैसा एक कीड़ा जो वर्षा ऋतु में घास, पेड़-पौधों की पत्तियों में दिखलाई पड़ता है, इंद्रगोप, बीरबहूटी।

वज्रघोष पुं. (तत्.) बादलों के बीच बिजली की कड़क, उस जैसी भयंकर ध्वनि।

वज्रज्वाला स्त्री. (तत्.) आकाशीय विद्युत की चमक कौंध।

वज्रतुंड वि. (तत्.) कठोर मुखाग्र वाला पुं. 1. गणेश 2. गरुड़ 3. गिद्ध 4. मच्छर।

वज्रदंत वि. (तत्.) कठोर दाँत वाला पुं. 1. चूहा 2. सूअर।

वज्रदंष्ट्र वि. (तत्.) कठोर दाँत या दाढ़ों वाला पुं. 1. मगर, घड़ियाल 2. इंद्रगोप, बीरबहूटी।

वज्रधर पुं. (तत्.) वज्रधारण करने वाला इंद्र।

वज्रनिर्घोष पुं. (तत्.) दें. वज्रघोष।